



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

செவ்வாய்க்கிழமை 25-11-2025



உழவர்க்கும் உணவுக்கும் துரோகம்!

உழவர்க்கு மட்டுமல்ல; மக்கள் உண்ணும் உணவுக்கும் சேர்த்து துரோகம் இழைத்துள்ளது ஒன்றிய பா.ஜ.க. அரசு.

நெல் கொள்முதலில் ஈரப்பதம் தளர்வு தொடர்பான தமிழ்நாட்டின் கோரிக்கையை நிராகரித்துள்ளது ஒன்றிய பா.ஜ.க. அரசு. கனமழை காரணமாக ஈரப்பதம் அதிகமாகியுள்ள நெல்லைக் கொள்முதல் செய்ய வேண்டும் என்ற தமிழ்நாட்டின் குரல் பிரதமர் மோடியின் காதுகளுக்குக் கேட்கவில்லை. சில நாட்களுக்கு முன்புதான் தமிழ் நாட்டுக்கு வந்தார் பிரதமர் மோடி. உழவர்களை உச்சிமுகர்ந்து பேசினார் பிரதமர். வேளாண்மையை வாணாளுக்கு புகழ்ந்தார் பிரதமர். கோவையில் இருந்து டெல்லி சென்றதும் உழவர்கள் தலையில் அவரே மண்ணைப் போட்டுவிட்டார். வேளாண்மையின் வளர்ச்சியை அவரே தடுக்கப் பார்க்கிறார்.

தமிழ்நாட்டில் குறுவை பருவத்தில் அதிக நெல்உற்பத்தி நடைபெற்றுள்ளது. இதனால் கொள்முதலில் சாதனை படைத்துள்ளது தமிழ்நாடு அரசு. மழை அதிகமாக பெய்து வருவதால் நெல்லின் ஈரப்பதம் அதிகமாகி உள்ளது. விவசாயிகளின் நலன் கருதி நெல் கொள்முதலுக்கான ஈரப்பத அளவை 17 விழுக்காட்டில் இருந்து 22 விழுக்காடாக உயர்த்தி விரைந்து ஆணை வழங்கிட வேண்டும் என்று மாண்புமிகு பிரதமர் அவர்களுக்கு. மாண்புமிகு முதலமைச்சர் அவர்கள் கடிதம் ஒன்றை அனுப்பி இருந்தார்கள்.

அதில் தமிழ்நாட்டின் உணவு உற்பத்தி சாதனைகள் அனைத்தையும் முதலமைச்சர் அவர்கள் படடியல் போட்டுச் சொல்லி இருந்தார்கள்.

கடந்த ஆண்டு நெல் கொள்முதல் 4.83 லட்சம் மெட்ரிக் டன். இந்த ஆண்டு 14.11 லட்சம் மெட்ரிக் டன் கொள்முதல் செய்யப்பட்டுள்ளது. இது நெல் கொள்முதலின் மிகப்பெரிய சாதனை ஆகும். இந்த நிலையில் கொள்முதல் இலக்கை ஒன்றிய உணவு மற்றும் பொது விநியோகத்துறை குறைத்துள்ளது. கொள்முதல் செய்யப்படும் மொத்த நெல் அளவுக்கு ஏற்ப இதனை உயர்த்த வேண்டும் என்று முதலமைச்சர் கோரிக்கை வைத்துள்ளார்.

காவிரி டெல்டா பகுதி மற்றும் பிறமாவட்டங்களில் பெய்துவரும் வட கிழக்குப் பருவமழையைக் கருத்தில் கொண்டு, நெல் கொள்முதலுக்கான ஈரப்பதம் அளவை 17 இல் இருந்து 22 விழுக்காடாக உயர்த்த வேண்டும் என்றும் முதலமைச்சர் கோரி இருந்தார். ஆனால் அதனை ஒன்றிய பா.ஜ.க. அரசு ஒப்புக் கொள்ளவில்லை. ஒன்றிய அரசில் இருந்து இதுவரை மூன்று குழுக்கள் டெல்டா மாவட்டங்களுக்கு வந்து பார்வை மிட்டார்கள். அதன் பிறகும் ஒன்றிய அரசின் முடிவில் மாற்றம் இல்லை.

ஈரப்பத அளவு தளர்வு உத்தரவு கிடைக்காவிட்டால் வேளாண் மக்கள் வெகுவாக பாதிக்கப்படுவார்கள். இதனை எல்லாம் சிந்திக்கும் மனநிலையில் பிரதமரும் இல்லை. ஒன்றிய அரசும் இல்லை என்பதையே அவர்களது செயல்பாடுகள் காட்டுகின்றன.

மாண்புமிகு முதலமைச்சர் அவர்கள், அக்டோபர் 19 ஆம் தேதியன்று பிரதமருக்கு கடிதம் அனுப்பினார். ஒன்றிய அரசின் கடிதம் நவம்பர் 17 வந்துள்ளது. முதலமைச்சர் எழுதிய கடிதத்துக்கு ஒரு மாதம் கழித்து பதில் அனுப்பி இருக்கிறது ஒன்றிய அரசு. ஒரு மாதம் கழித்து ஈரப்பத கோரிக்கைக்கு அனுமதி இல்லை என்று சொல்லி இருக்கிறார்கள். ஈரப்பதம் அதிகமானதற்குக் காரணம், வேளாண் மக்களோ, தமிழ்நாடு அரசோ அல்ல. இயற்கையின் கூழல் அப்படி அமைந்து விட்டது. தென் மேற்கு பருவமழை முடிந்து, வடகிழக்குப் பருவமழை தொடங்கி பெய்து வருகிறது. இதனால் காற்றின் ஈரப்பதம் அதிகமாக இருக்கிறது.

இதனைத்தான் விவசாய சங்கங்களும் சொல்கின்றன. “ஒன்றிய அரசின் அதிகாரிகள் தமிழ்நாட்டின் பல இடங்களில் ஆய்வு செய்தார்கள். உடனடியாக ஈரப்பதம் விலக்களிப்பதற்கான அறிக்கை தரப்படும் என்று சொன்னார்கள். ஆனால் அதனை ஒன்றிய அரசு செய்யவில்லை. மழையால் பயிர்கள் மோசமாக பாதிக்கப்பட்டு இழப்பை எதிர் நோக்கியுள்ள விவசாயிகளுக்கு குறைந்த பட்சம் ஈரப்பதம் விலக்கைக் கூட அளிக்க மறுப்பது கண்டிக்கத்தக்கது. பிரதமர் கோவைக்கு வந்து, நான் விவசாயிகளின் பாதுகாவலன் என்று பேசிச் சென்றது ஏமாற்றும் செயல்” என்று விவசாய சங்கங்கள் கொந்தளித்துள்ளன.

கன மழையால் பாதிக்கப்பட்ட பயிர்களுக்குக் கோரப்பட்ட நிவாரணமும் அளிக்காமல், ஈரப்பத அளவையும் அதிகரிக்காமல் தமிழ்நாட்டின் டெல்டா விவசாயிகளை வஞ்சித்து வாழ்வாதாரத்தை கேள்விக்குறியாக்கும் ஒன்றிய பா.ஜ.க. அரசைக் கண்டித்தும், தமிழ்நாட்டின் கோரிக்கைகளை உடனடியாக மறுபரிசீலனை செய்து வேளாண் பெருங்குடி மக்களுக்கு ஒன்றிய அரசு நன்மை செய்திட வேண்டும் என வலியுறுத்தியும் தஞ்சாவூரிலும் திருவாரூரிலும் ‘மதச்சார்பற்ற முற்போக்குக் கூட்டணி’ சார்பில் மாபெரும் கண்டன ஆர்ப்பாட்டம் நடைபெற்றுள்ளது. கோவையில் முழங்கிவிட்டு, டெல்லி சென்றுள்ள பிரதமரின் செவிகளில் இக்குரல்கள் விழுமா?

“விவசாயிகளிடையே பிரதமர் உரையாற்றிய ஈரம் காய்வதற்குள் அடுத்த துரோகம்” என்று இதனைத்தான் சொல்கிறார் முதலமைச்சர் அவர்கள்.

எதற்கெடுத்தாலும் தமிழ்நாடு போராடுகிறது என்று குற்றம் சாட்டுகிறது ஒன்றிய பா.ஜ.க. அரசு. அதன் அமைச்சர்கள் அதைத் தான் தி.மு.க. மீது குற்றச்சாட்டாக வைக்கிறார்கள். அதைத்துக்கும் போராட்டம் நடத்தும் சூழலில்தான் தமிழ்நாட்டை ஒன்றிய பா.ஜ.க. அரசு வைத்துள்ளது என்பது தான் முழு உண்மை ஆகும்.



துணை முதல்வர் உதயநிதி ஸ்டாலின் திறந்து வைத்துள்ளார்!

வட சென்னை வளர்ச்சிக்கு மேம்படுத்தப்பட அம்பத்தூர் தொழிற்பேட்டை பேருந்து நிலையம் புதிய வரவு!

முதல்வர் மு.க.ஸ்டாலின் சமூக வலைதளப்பதிவில் பெருமிதம்!

சென்னை, நவ.25-
மேம்படுத்தப்பட்ட அம்பத்தூர் தொழிற்பேட்டை பேருந்து நிலையம் திறப்பு குறித்து முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-
மருத்துவமனைகள், முதல்வர் படைப் பகங்கள், குடியிருப்புகள், புதிய பேருந்து நிலையங்கள் என வடசென்னையின் வளர்ச்சிக்கு முக்கியத்துவம் அளித்து

நாம் ஆற்றி வரும் பணிகளில் மற்றுமொரு புதிய வரவு மேம்படுத்தப்பட்ட அம்பத்தூர் தொழிற்பேட்டை பேருந்து நிலையம்! 1967இல் முத்தமிழறிஞர் கலைஞரால் திறந்து வைக்கப்பட்ட இப்பேருந்து நிலையத்தின் மேம்பாட்டுப் பணிகளை கடந்த ஆண்டு மார்ச் மாதம் நான் அடிக்கல் நாட்டித் தொடங்கி வைத்திருந்தேன். இன்று துணை

முதலமைச்சர் உதயநிதி ஸ்டாலின் அவர்கள் திறந்து வைத்துள்ளார். விரைந்து பணிகளை முடித்த அமைச்சர் பி.கே.சேகர்பாபுக்குப் பாராட்டுகள்! “வடக்கும் தெற்கும் ஒருசேர வளரும் சென்னையின் சீரான வளர்ச்சியை திராவிட மாதல் அரசு உறுதிசெய்யும்”! இவ்வாறு முதல்வர் அவர்கள் தமது சமூக வலைதளப் பதிவில் குறிப்பிட்டுள்ளார்.



நீர்வளத்துறை அமைச்சர் துரைமுருகன் அவர்கள் நேற்று (24.11.2025) தலைமைச்செயலகத்தில், வடகிழக்கு பருவமழையினை எதிர்கொள்ள எடுக்கப்பட்டுவரும் முன்னெச்சரிக்கை நடவடிக்கைகள், தற்போது ஏற்பட்டுள்ள வெள்ளப் பாதிப்பு விவரங்கள் மற்றும் தற்போது நீர்நிலைகளில் உள்ள நீர் இருப்பு நிலவரங்கள் குறித்து அனைத்து மண்டல தலைமைப் பொறியாளர்களுடன் ஆலோசனை நடத்தினார். இவ்வாலோசனையின்போது, நீர்வளத்துறையின் அரசு செயலாளர் ஜெ. ஜெயகாந்தன், நீர்வளத்துறை முதன்மைத் தலைமைப் பொறியாளர் சு. கோபாலகிருஷ்ணன், சென்னை மண்டலத் தலைமைப் பொறியாளர் சி. பொதுப்பணித்திலகம் மற்றும் சென்னை மண்டல பொறியாளர்கள் கலந்துகொண்டனர்.

வட கிழக்குப் பருவமழையினால்

நீர் நிலைகளில் உள்ள நீர் இருப்பு நிலவரங்கள் குறித்த ஆலோசனை!

சென்னை, நவ.25-
சென்னை தலைமைச்செயலகத்தில் நீர்வளத்துறை அமைச்சர் துரைமுருகன் அவர்கள் நேற்று (24.11.2025) வடகிழக்கு பருவமழையினால் தற்போது நீர்நிலைகளில் உள்ள நீர் இருப்பு நிலவரங்கள், எடுக்கப்பட்டுள்ள முன்னெச்சரிக்கை நடவடிக்கைகள், தற்போது ஏற்பட்டுள்ள பாதிப்பு விவரங்கள் குறித்து அனைத்து மண்டல தலைமைப் பொறியாளர்களுடன் ஆலோசனை நடத்தினார்.

கடந்த சில தினங்களாக தென் மாவட்டங்களில் குறிப்பாக தென்காசி, திருநெல்வேலி, கன்னியாகுமரி மற்றும் தூத்துக்குடி மாவட்டங்களில் அதிக மழை பொழிவு காரணமாக எழுந்துள்ள நிலைமைகள் குறித்தும் அதன் காரணமாக எடுக்கப்பட வேண்டிய நடவடிக்கைகள் குறித்தும் மதுரை மண்டல பொறியாளருக்கு உரிய அறிவுறுத்தல் வழங்கினார்.

மேலும் மதுரை மண்டலத்தில் வெள்ள எதிர்ப்பிற்காக செயல்படுத்தப்பட்ட சிறப்பு தூர்வாரும்

அமைச்சர் துரைமுருகன் மேற்கொண்டார்!

மற்றும் வெள்ளத்தடுப்பு பணிகள் நிறைவுபெற்றுள்ள பின்னர் உள்ள வெள்ள நிலைமைகள் குறித்தும் பொறியாளர்களிடம் கேட்டறிந்தார்.

தென்காசி மற்றும் திருநெல்வேலி மாவட்டங்களில் நீர்தேக்கங்கள் நிரம்பியுள்ளதாலும் தாமிரவருணியில் ஏற்கனவே வெள்ளப்பெருக்கு ஏற்பட்டுள்ளதாலும் எதிர்வரும் மழைப்பொழிவினை எதிர்கொள்ள தயாராக இருக்குமாறு பொறியாளர்களுக்கு உரிய அறிவுறுத்தல்கள் வழங்கினார்.

திருச்சி மண்டலத்தில் நடைபெற்று வரும் வெள்ளத்தடுப்பு பணிகள், காவிரி டெல்டா மாவட்டங்களான திருவாரூர், நாகப்பட்டினத்தில் வடக்கால்களில் தடையிலாமல் நீர் செல்வதற்காக மேற்கொள்ளப்பட்ட நடவடிக்கைகள் குறித்தும் கேட்டறிந்தார். மேலும் தற்போது மேற்கொள்ளப்பட்டு வரும் வெள்ளத்தடுப்பு பணிகளை விரைவு படுத்தவும் அறிவுறுத்தல்கள் வழங்கியுள்ளார்.

வரும் வாரங்களில் மழை அதிகமாக இருக்கும் என்று எதிர்பார்க்கப்படுவதால், செயலாளர் அவர்கள் இந்த வாரத்தில், திருநெல்வேலி, தூத்துக்குடி பகுதிகளுக்கு சென்று நிலைமையை ஆய்வு செய்ய கோரினார்.

பெரும் வெள்ளம் ஏற்பட்டால், நிலைமையை துரிதமாக சமாளிக்கவும், கண்காணிக்கவும், பணிகளை எடுக்கக்கூடிய அடிப்படையில் மேற்கொள்ளவும் ஏதுவாக, திருநெல்வேலி, தூத்துக்குடி, கன்னியாகுமரி, டெல்டா ஆகிய பகுதிகளுக்கு சென்று தனித்தனி குழுக்களை ஏற்படுத்தி தேவையான நடவடிக்கைகளை எடுக்கவும் உரிய ஆலோசனை வழங்கியுள்ளார்.

எதிர்வரும் பெரும்மழை பொழிவினை கண்காணிக்க துரிதமாக முடிவதும் உள்ள நீர்தேக்கங்கள், ஏரிகள் மற்றும் இதர நீர்நிலைகளின் நீர் இருப்பில் முழுக்கொள்ளவிலிருந்து 10% முதல் 20% வரை கொள்ள

எவ்வினை குறைத்து வைத்து நீர்நிலைகளை பாதுகாக்கவும், வெள்ள பாதிப்பு ஏற்படாமல் தவிர்ப்பதற்கும் தேவையான நடவடிக்கைகளை எடுக்குமாறு மண்டலப் பொறியாளர்களுக்கு அறிவுரை வழங்கினார்.

மேலும், எதிர்பாராத வகையில் நீர்நிலைகளில் ஏற்படும் உடைப்புகளை போர்கால அடிப்படையில் சீரமைப்பதற்கு ஏதுவாக, தேவையான JCB போன்ற கரைக இயந்திரங்களையும், மணல் மூட்டைகளையும் இருப்பில் வைத்துக்கொள்வதை அனைத்து மண்டல தலைமைப்பொறியாளர்களும் உறுதிப்படுத்திக் கொள்ள வேண்டும் என்று தெரிவித்துள்ளார்.

இவ்வாலோசனை கூட்டத்தில் அரசு செயலாளர், ஜெ.ஜெயகாந்தன், நீவது, முதன்மைத் தலைமைப் பொறியாளர் மற்றும் தலைமைப் பொறியாளர் (பொது) சு.கோபாலகிருஷ்ணன், மற்றும் சென்னை மண்டல பொறியாளர்கள் தலைமைச் செயலகத்திலும் மதுரை, திருச்சி, கோயம்புத்தூர் மண்டல பொறியாளர்கள் காவணாஸ்க்காட்சி வாயிலாகவும் கலந்து கொண்டனர்.

தமிழ்நாட்டில்

மதுரை, நெல்லை, தூத்துக்குடி மாவட்டங்களில் மழை நீடிக்கும்!

தொடர்மழை காரணமாக முக்கிய அணைகளுக்கு நீர்வரத்து அதிகரிப்பு!

சென்னை, நவ. 25 - தமிழ்நாட்டில் மதுரை, தூத்துக்குடி, தஞ்சாவூர், திருச்சி உள்ளிட்ட மாவட்டங்களில் பெய்து வரும் தொடர்மழை காரணமாக, அணைகள் உள்ளிட்ட நீர் நிலைகள் வேகமாக நிரம்பி வருகின்றன.

தென் குமரிக்கடல் பகுதியில் நிலைகொண்டுள்ள காற்றழுத்த தாழ்வு பகுதி காரணமாக, தமிழ்நாட்டின் தென் மாவட்டங்களான நெல்லை, தென்காசி, தூத்துக்குடி மற்றும் கன்னியாகுமரி உள்ளிட்ட மாவட்டங்களில் கனமழை பெய்து வருகிறது. தொடர்மழை காரணமாக அணைகள் உள்ளிட்ட நீர் நிலைகளுக்கு நீர்வரத்து அதிகரித்துள்ளது. நெல்லை மாவட்டத்தில் நீடிக்கும் கனமழையால் தாமிரவருணியில் ஆற்றில் வெள்ளம் கரைபாறண்டு இருக்கிறது.

வெள்ளப்பெருக்கு காரணமாக மணிமுத்தாறு, அகஸ்தியர் அருவி, கனக்காடு தலை யணைக்கு சுற்றுலாப்பயணிகள் செல்ல தடைவிதிக்கப்பட்டுள்ளது. மாவட்டத்தின் பிரதான அணைகான பாபநாசம், சேர்வலாறு அணையின் நீர்மட்டம் ஒரே நாளில் 8 அடி உயர்ந்துள்ளது. தூத்துக்குடி மாவட்டம் பூவை குண்டம் மருதூர் அணையிலிருந்து 19 ஆயிரம் கனஅடி நீர் திறந்து விடப்பட்டுள்ளது. இதேபோல, கோரம்பள்ளம் குளத்தின் ஐந்து மதகுக்கள் திறக்கப்பட்டு தண்ணீர் வெளியேற்றப்படுகிறது. தென்காசி மாவட்டத்

தில் அடலி நயினார் கோவில் நீர்த்தேக்கம், கடனாநதி, கருப்பாநதி, குண்டாறு, ராமநதி உள்ளிட்ட அணைகளில் தண்ணீர் வரத்து தொடர்ந்து அதிகரித்துள்ளது.

குற்றால அருவிகளில் காட்டாற்று வெள்ளம் கரைபுரண்டு ஓடுவதால் சுற்றுலா பயணிகள் குளிக்க விதிக்கப்பட்டு தடை 4வது நாளாக தொடர்கிறது.

கன்னியாகுமரி மாவட்டத்தில், பேச்சிப்பாறை, பெருஞ்சாணி உள்ளிட்ட அணைகளின் நீர்மட்டம் தொடர்ந்து உயர்ந்து வருகிறது. முன்னெச்சரிக்கையாக, திறப்பாப்பு அருவியில் சுற்றுலாப் பயணிகள் குளிக்க தடை விதிக்கப்பட்டுள்ளது. மேற்குத் தொடர்ச்சி மலையின் நீர்ப்பிடிப்பு பகுதிகளில் நீடிக்கும் மழையால், முல்லைப் பொியாறு அணையின் நீர்மட்டம் 138 அடியை எட்டியது.

இதனால் கோராவின் இடுக்கி மாவட்டத்திற்கு தமிழ்நாடு நீர்வளத் துறை சார்பில் வெள்ள அபாய எச்சரிக்கை கடிதம் அனுப்பி வைக்கப்பட்டுள்ளது.

தொடர்மழையால் தேனி மாவட்டம் கம்பம் சுருளி அருவியிலும் வெள்ளப் பெருக்கு ஏற்பட்டுள்ளது. விருதுநகர் மாவட்டம், திருவில்லி புத்தூர் அருகே உள்ள சென்பகத்தோட்டம் மின் வெட்டி பாறை அருவியில் கடும் வெள்ளப்பெருக்கு ஏற்பட்டுள்ளதால், சுற்றுலா பயணிகளுக்கு தடை விதிக்கப்பட்டுள்ளது.

தமிழ் படித்த கூட்டம் பெருமிதம் பெறுகிறது!

நேற்று நடந்த நிகழ்வில் நெகிழ்ந்து போனது நெஞ்சு

ஈரோடு தமிழன்பனின் இறுதிச் சடங்கில் வழங்கப்பட்ட காவல்துறை மரியாதை கண்டு கலங்கி அடங்கியது கண்

பத்மஸ்ரீ இல்லை: பல்கலைக்கழகத் துணைவேந்தர் இல்லை: அரசாட்சியின் அதிகாரத்தில் இருந்ததில்லை

ஆனாலும் தமிழோடு வாழ்ந்த ஒரு புலவனுக்கு முதலமைச்சர் மு.க.ஸ்டாலின் தந்த மரியாதை இலக்கிய உலகத்தின் ஆறாத கண்ணீருக்கு ஆறுதல் ஆயிற்று

அந்த நெகிழ்ச்சி அடங்குவதற்குள் அவரோடு பேச ஆசைப்பட்டேன்

பேசினேன்:

“இலக்கியவாதிகளின் சார்பில் நன்றி என்றேன்:

ஒரு கவிஞனை

கர்வத்தோடும் கௌரவத்தோடும்

அனுப்பி வைத்தீர்கள்” என்றேன்

அவரும் நெகிழ்ந்து போனார்

முரசு கட்டிலில் உறங்கிய புலவனுக்கு



வெண்சாமரம் வீசிய வேந்தனின் மரபும், தமிழின் வாழ்நாள் பெருகட்ட என்று தமிழ்க் கவிக்குக் கனிகொடுத்த அரசனின் கனிவும், கவிஞர்களுக்கு உயரம்சேர்த்த கலைஞரின் பரிவும் தளபதி ஆட்சியில் தொடர்வதுகண்டு தமிழ்ப்படித்த கூட்டம் பெருமிதம் பெறுகிறது

அவ்வை நடராசனுக்கு அரசு மரியாதை நான் கேட்டேன்: வழங்கினார்

ஈரோடு தமிழன்பனுக்குக் கேட்கவில்லை: அவரே வழங்கியிருக்கிறார்

தொடரட்டும் மாண்புக்கும் மரபுக்கும்!

